

eul_wid: emo-aj

Αἰσχύλος ὁ τραγικός · Aeschylus the Tragedian

Persians

Πέρσαι

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΧΟΡΟΣ
- 1.1 Τάδε μὲν Περσῶν τῶν οἰχομένων
- 1.2 Ἑλλάδ' ἐς αἶαν πιστὰ καλεῖται,
- 1.3 καὶ τῶν ἀφνεῶν καὶ πολυχρύσων
- 1.4 ἐδράνων φύλακες, κατὰ πρεσβείαν
- 5.1 οὓς αὐτὸς ἄναξ Ξέρξης βασιλεὺς
- 5.2 Δαρειογενῆς
- 5.3 εἴλετο χώρας ἐφορεύειν.
- 5.4 ἀμφὶ δὲ νόστῳ τῷ βασιλείῳ
- 5.5 καὶ πολυχρύσου στρατιᾶς ἤδη
- 10.1 κακόμαντις ἄγαν ὀρσολοπεῖται
- 10.2 θυμὸς ἔσωθεν.
- 10.3 πᾶσα γὰρ ἰσχὺς Ἀσιατογενῆς
- 10.4 οἴχῳκε, νέον δ' ἄνδρα βαῦζει,
- 10.5 κοῦτε τις ἄγγελος οὔτε τις ἱππεὺς
- 15.1 ἄστὺ τὸ Περσῶν ἀφικνεῖται·
- 15.2 οἷτε τὸ Σούσων ἡδ' Ἀγβατάνων
- 15.3 καὶ τὸ παλαιὸν Κίσσιον ἔρκος
- 15.4 προλιπόντες ἔβαν, τοὶ μὲν ἐφ' ἵππων,
- 15.5 τοὶ δ' ἐπὶ ναῶν, πεζοὶ τε βάδην
- 20.1 πολέμου στίφος παρέχοντες·
- 20.2 οἷος Ἀμίστρης ἡδ' Ἀρταφρένης καὶ Μεγαβάτης ἡδ' Ἀστάσπης,
- 20.3 ταγοὶ Περσῶν,
- 20.4 βασιλῆς βασιλέως ὕποχοι μεγάλου,
- 25.1 σοῦνται, στρατιᾶς πολλῆς ἔφοροι,

25.2 τοξοδάμαντές τ' ἡδ' ἵποβάται,
 25.3 φοβεροὶ μὲν ἰδεῖν, δεινοὶ δὲ μάχην
 25.4 ψυχῆς εὐτλήμονι δόξῃ·
 25.5 Ἀρτεμβάρης θ' ἵππιοχάρμης
 30.1 καὶ Μασίστρης, ὃ τε τοξοδάμας
 30.2 ἐσθλὸς Ἴμαῖος Φαρανδάκης θ',
 30.3 ἵππων τ' ἐλατὴρ Σοσθάνης.
 30.4 ἄλλους δ' ὁ μέγας καὶ πολυθρέμμων
 30.5 Νεῖλος ἔπεμψεν Σουσιस्कάνης,
 35.1 Πηγασταγῶν Αἰγυπτογενής,
 35.2 ὃ τε τῆς ἱερᾶς Μέμφιδος ἄρχων
 35.3 μέγας Ἀρσάμης, τάς τ' ὠγυγίους
 35.4 Θήβας ἐφέπων Ἀριόμαρδος,
 35.5 καὶ ἐλαιοβάται ναῶν ἐρέται
 40.1 δεινοὶ πληθὸς τ' ἀνάριθμοι.
 40.2 ἀβροδιαίτων δ' ἔπεται Λυδῶν
 40.3 ὄχλος, οἷτ' ἐπίπαν ἡπειρογενὲς
 40.4 κατέχουσιν ἔθνος, τοὺς Μητρογαθῆς
 40.5 Ἀρκεύς τ' ἀγαθός, βασιλῆς δίοποι,
 45.1 χαὶ πολύχρυσοι Σάρδεις ἐπόχους
 45.2 πολλοῖς ἄρμασιν ἐξορμῶσιν,
 45.3 δίρρυμά τε καὶ τρίρρυμα τέλη,
 45.4 φοβερὰν ὄψιν προσιδέσθαι. στεῦται δ' ἱεροῦ Τμώλου πελάτης
 unit_12.1 ζυγὸν ἀμφιβαλεῖν δούλιον Ἑλλάδι,
 unit_12.2 Μάρδων, Θάρυβις, λόγχης ἄκμονες,
 unit_12.3 καὶ ἀκοντισταὶ Μυσοί· Βαβυλῶν δ'
 unit_12.4 ἢ πολύχρυσος πάμμεικτον ὄχλον
 unit_12.5 πέμπει σύρδην, ναῶν τ' ἐπόχους
 55.1 καὶ τοξουλκῶ λήματι πιστούς·
 55.2 τὸ μαχαιροφόρον τ' ἔθνος ἐκ πάσης
 55.3 Ἀσίας ἔπεται
 55.4 δειναῖς βασιλέως ὑπὸ πομπαῖς.
 55.5 τοιόνδ' ἄνθος Περσίδος αἶας
 60.1 οἷχεται ἀνδρῶν,
 60.2 οὓς πέρι πᾶσα χθὼν Ἀσιῆτις
 60.3 θρέψασα πόθῳ στένεται μαλερῶ,
 60.4 τοκέης τ' ἄλοχοί θ' ἡμερολεγδὸν
 60.5 τείνοντα χρόνον τρομέονται.
 65.1

πεπέρακεν μὲν ὁ περσέπτολις ἤδη[στρ. α.
 65.2 βασίλειος στρατὸς εἰς ἄν-
 65.3 τίπορον γείτονα χώραν,
 68-69 λινοδέσμῳ σχεδία πορθμὸν ἀμείψας
 70.1 Ἀθαμαντίδος Ἑλλας,
 70.2 πολύγομφον ὄδισμα
 70.3 ζυγὸν ἀμφιβαλὼν αὐχένι πόντου.
 72.1 πολυάνδρου δ' Ἀσίας θούριος ἄρχων[ἀντ. α.
 72.2 ἐπὶ πᾶσαν χθόνα ποιμα-
 75 νόριον θεῖον ἐλαύνει
 76-77 διχόθεν, πεζονόμον τ' ἔκ τε θαλάσσας,
 78.1 ἐχυροῖσι πεποιθὼς
 78.2 στυφελοῖς ἐφέταις, χρυ-
 80 σογόνου γενεᾶς ἰσόθεος φῶς.
 80.1 κυάνεον δ' ὄμμασι λεύσσω[στρ. β.
 80.2 φονίου δέργμα δράκοντος,
 80.3 πολύχειρ καὶ πολυνάυτης,
 80.4 Σύριόν θ' ἄρμα διώκων,
 85.1 ἐπάγει δουρικλύτοις ἄν-
 85.2 δράσι τοξόδαμνον Ἴαρη.
 86.1 δόκιμος δ' οὔτις ὑποστάς[ἀντ. β.
 86.2 μεγάλῳ ῥεύματι φωτῶν
 86.3 ἐχυροῖς ἔρκεσιν εἵργειν
 90.1 ἄμαχον κῦμα θαλάσσας·
 90.2 ἀπρόσοιστος γὰρ ὁ Περσῶν
 90.3 στρατὸς ἀλκίφρων τε λαός.
 94 θεόθεν γὰρ κατὰ Μοῖρ' ἐκράτησεν[στρ. γ.
 95.1 τὸ παλαιόν, ἐπέσκηψε δὲ Πέρσαις
 95.2 πολέμους πυργοδαΐκτους
 95.3 διέπειν ἵππιοχάρμας
 95.4 τε κλόνους
 95.5 πόλεων τ' ἀναστάσεις.
 unit_29 ἔμαθον δ' εὐρυπόροιο θαλάσσας[ἀντ. γ.
 101-102 πολιαινομένας πνεύματι λάβρῳ
 103.1 ἐσορᾶν πόντιον ἄλσος,
 103.2 πῖσυνοι λεπτοδόμοις πεί-
 105.1 σμασι λα-
 105.2 οπόροις τε μηχαναῖς.
 106.1

δολόμητιν δ' ἀπάταν θεοῦ[μεσῶδ.
 106.2 τίς ἀνὴρ θνατὸς ἀλύξει;
 106.3 τίς ὁ κραιπνῷ ποδὶ πηδή-
 110.1 ματος εὐπετέος ἀνάσσω;
 110.2 φιλόφρων γὰρ <ποτι> σαίνου-
 111.1 σα τὸ πρῶτον παράγει
 111.2 βροτὸν εἰς ἄρκυας Ἄτα,
 111.3 τόθεν οὐκ ἔστιν ὑπὲρ θνα-
 111.4 τὸν ἀλύξαντα φυγεῖν.
 115.1 ταῦτά μοι μελαγχίτων[στρ. δ.
 115.2 φρὴν ἀμύσσεται φόβῳ—
 115.3 ὁᾶ Περσικοῦ στρατεύματος—
 115.4 τοῦδε μὴ πόλις πύθη-
 115.5 ται, κένανδρον μέγ' ἄστρῳ Σουσίδος
 120.1 καὶ τὸ Κισσίων πόλισμ' [ἀντ. δ.
 120.2 ἀντίδουπον ἄσεται,
 120.3 ὁᾶ, τοῦτ' ἔπος γυναικοπλη-
 120.4 θῆς ὄμιλος ἀπύων,
 124–125 βυσσίοις δ' ἐν πέπλοις πέσῃ λακίς.
 126.1 πᾶς γὰρ ἱππηλάτας[στρ. ε.
 126.2 καὶ πεδοστιβῆς λεῶς
 126.3 σμῆνος ὥς ἐκλέλοιπεν μελισ-
 126.4 σᾶν σὺν ὀρχάμῳ στρατοῦ,
 130.1 τὸν ἀμφίζευκτον ἐξαμείψας
 130.2 ἀμφοτέρας ἄλιον
 130.3 πρῶνα κοινὸν αἴας.
 132.1 λέκτρα δ' ἀνδρῶν πόθῳ[ἀντ. ε.
 132.2 πίμπλαται δακρύμασιν·
 135.1 Περσίδες δ' ἀβροπενθεῖς ἐκά-
 135.2 στα πόθῳ φιλάνορι
 135.3 τὸν αἰχμήεντα θοῦρον εὐνα-
 135.4 τῆρ' ἀποπεμψαμένα
 135.5 λείπεται μονόζυξ.
 140.1 —ἀλλ' ἄγε, Πέρσαι, τόδ' ἐνεζόμενοι
 140.2 στέγος ἀρχαῖον,
 140.3 φροντίδα κεδνὴν καὶ βαθύβουλον
 140.4 θώμεθα, χρεῖα δὲ προσήκει,
 140.5 πῶς ἄρα πράσσει Ξέρξης βασιλεὺς
 145.1

Δαρειογενής,
 145.2 [τὸ πατρωνύμιον γένος ἡμέτερον·]
 145.3 πότερον τόξου ῥῦμα τὸ νικῶν,
 145.4 ἢ δορικράνου
 unit_45 λόγχης ἰσχὺς κεκράτηκεν.
 unit_46.1 —ἀλλ' ἦδε θεῶν ἴσον ὀφθαλμοῖς
 unit_46.2 φάος ὀρμαῖται μήτηρ βασιλέως,
 unit_46.3 βασίλεια δ' ἐμή· προσπίτνω·
 unit_46.4 καὶ προσφθόγγοις δὲ χρεῶν αὐτὴν
 unit_46.5 πάντας μύθοισι προσαυδᾷν.
 155.1 —ὦ βαθυζώνων ἄνασσα Περσίδων ὑπερτάτη,
 155.2 μήτερ ἢ Ξέρξου γεραία, χαῖρε, Δαρείου γύναι·
 155.3 θεοῦ μὲν εὐνάτειρα Περσῶν, θεοῦ δὲ καὶ μήτηρ ἔφυς,
 155.4 εἴ τι μὴ δαίμων παλαιὸς νῦν μεθέστηκε στρατῶ.
 158 ΒΑΣΙΛΕΙΑ
 159 ταῦτα δὴ λιποῦς' ἰκάνω χρυσεοστόλμους δόμους
 160.1 καὶ τὸ Δαρείου τε κάμὸν κοινὸν εὐνατήριον.
 160.2 καί με καρδίαν ἀμύσσει φροντίς· ἐς δ' ὑμᾶς ἐρῶ
 160.3 μῦθον οὐδαμῶς ἐμαυτῆς οὔς' ἀδείμαντος, φίλοι,
 160.4 μὴ μέγας Πλοῦτος κονίσας οὔδας ἀντρέψη ποδὶ
 160.5 ὄλβον, ὃν Δαρεῖος ἦρεν οὐκ ἄνευ θεῶν τινός.
 165.1 ταῦτά μοι μέριμν' ἄφραστός ἐστιν ἐν φρεσὶν διπλῇ,
 165.2 μήτε χρημάτων ἀνάνδρων πλῆθος ἐν τιμῇ σέβειν
 165.3 μήτ' ἀχρημάτοισι λάμπειν φῶς ὅσον σθένος πάρα.
 165.4 ἔστι γὰρ πλοῦτός γ' ἀμεμφής, ἀμφὶ δ' ὀφθαλμῶ φόβος·
 165.5 ὄμμα γὰρ δόμων νομίζω δεσπότης παρουσίαν.
 170.1 πρὸς τὰδ', ὥς οὕτως ἐχόντων τῶνδε, σύμβουλοι λόγου
 170.2 τοῦδέ μοι γένεσθε, Πέρσαι, γηραλέα πιστώματα·
 170.3 πάντα γὰρ τὰ κέδν' ἐν ὑμῖν ἐστὶ μοι βουλευματα.
 unit_53.1 Χο.εὖ τόδ' ἴσθι, γῆς ἄνασσα τῆσδε, μή σε δις φράσειν
 unit_53.2 μήτ' ἔπος μήτ' ἔργον ὦν ἂν † δύναμις ἡγεῖσθαι θέλῃ·
 175 εὐμενεῖς γὰρ ὄντας ἡμᾶς τῶνδε συμβούλους καλεῖς.
 175.1 Βα.πολλοῖς μὲν αἰεὶ νυκτέροις ὀνειράσιν
 175.2 ξύνειμι', ἀφ' οὔπερ παῖς ἐμὸς στείλας στρατὸν
 175.3 Ἰαόνων γῆν οἷχεται Πέρσαι θέλων·
 175.4 ἀλλ' οὔτι πω τοιόνδ' ἐναργὲς εἰδόμην
 180.1 ὥς τῆς πάροιθεν εὐφρόνης· λέξω δέ σοι.
 180.2 ἐδοξάτην μοι δύο γυναῖκ' εὐείμονε,
 180.3

ἡ μὲν πέπλοισι Περσικοῖς ἡσκημένη,
 180.4 ἡ δ' αὖτε Δωρικοῖσιν, εἰς ὄψιν μολεῖν,
 180.5 μεγέθει τε τῶν νῦν ἐκπρεπεστάτα πολύ,
 185.1 κάλλει τ' ἀμώμω, καὶ κασιγνήτα γένους
 185.2 ταῦτοῦ· πάτρην δ' ἔναιον ἡ μὲν Ἑλλάδα
 185.3 κλήρῳ λαχοῦσα γαῖαν, ἡ δὲ βάρβαρον.
 185.4 τούτῳ στάσιν τιν', ὡς ἐγὼ ὀρόκουν ὀρᾶν,
 185.5 τεύχειν ἐν ἀλλήλησι· παῖς δ' ἐμὸς μαθὼν
 190.1 κατεῖχε κάπρᾶνεν, ἄρμασιν δ' ὕπο
 190.2 ζεύγνυσιν αὐτῷ καὶ λέπαδν' ὑπ' αὐχένων
 190.3 τίθησι. χή μὲν τῇδ' ἐπυργοῦτο στολῇ
 190.4 ἐν ἡνίασι τ' εἶχεν εὐαρκτον στόμα,
 190.5 ἡ δ' ἐσφάδαζε, καὶ χεροῖν ἔντη δίφρου
 195.1 διασπαράσσει, καὶ ξυναρπάζει βίᾳ
 195.2 ἄνευ χαλινῶν, καὶ ζυγὸν θραύει μέσον.
 195.3 πίπτει δ' ἐμὸς παῖς, καὶ πατὴρ παρίσταται
 195.4 Δαρεῖος οἰκτίρων σφε· τὸν δ' ὅπως ὀρᾷ
 195.5 Ξέρξης, πέπλους ῥήγνυσιν ἀμφὶ σώματι.
 unit_60.1 καὶ ταῦτα μὲν δὴ νυκτὸς εἰσιδεῖν λέγω.
 unit_60.2 ἐπεὶ δ' ἀνέστην καὶ χεροῖν καλλιρρόου
 unit_60.3 ἔψαυσα πηγῆς, σὺν θυηπόλῳ χερὶ
 unit_60.4 βωμὸν προσέστην, ἀποτρόποισι δαίμοσιν
 unit_60.5 θέλουσα θῦσαι πέλανον, ὧν τέλη τάδε.
 205.1 ὀρῶ δὲ φεύγοντ' αἰετὸν πρὸς ἐσχάραν
 205.2 Φοίβου· φόβῳ δ' ἄφθογγος ἐστάθην, φίλοι·
 205.3 μεθύστερον δὲ κίρκον εἰσορῶ δρόμῳ
 205.4 πτεροῖς ἐφορμαίνοντα καὶ χηλαῖς κάρᾳ
 205.5 τίλλονθ'· ὁ δ' οὐδὲν ἄλλο γ' ἢ πτήξας δέμας
 210.1 παρεῖχε. ταῦτ' ἔμοιγε δείματ' ἔστ' ἰδεῖν,
 210.2 ὑμῖν δ' ἀκούειν. εὖ γὰρ ἴστε, παῖς ἐμὸς
 210.3 πράξας μὲν εὖ θαυμαστὸς ἂν γένοιτ' ἀνήρ,
 210.4 κακῶς δὲ πράξας—οὐχ ὑπεύθυνος πόλει,
 210.5 σωθεῖς δ' ὁμοίως τῆσδε κοιρανεῖ χθονός.
 215.1 Χο.οὐ σε βουλόμεσθα, μήτερ, οὔτ' ἄγαν φοβεῖν λόγοις
 215.2 οὔτε θαρσύνειν. θεοὺς δὲ προστροπαῖς ἰκνουμένη,
 215.3 εἴ τι φλαῦρον εἶδες, αἰτοῦ τῶνδ' ἀποτροπὴν τελεῖν,
 215.4 τὰ δ' ἀγάθ' ἐκτελῇ γενέσθαι σοί τε καὶ τέκνοις σέθεν
 215.5 καὶ πόλει φίλοις τε πᾶσι. δεύτερον δὲ χρή χοᾶς
 220.1

γῆ τε καὶ φθιτοῖς χέασθαι· πρευμενῶς δ' αἰτοῦ τάδε
 220.2 σὸν πόσιν Δαρεῖον, ὄνπερ φῆς ἰδεῖν κατ' εὐφρόνην,
 220.3 ἐσθλά σοι πέμπειν τέκνω τε γῆς ἔνερθεν ἐς φάος,
 220.4 τᾶμπαλιν δὲ τῶνδε γαίᾳ κάτοχα μαυροῦσθαι σκότῳ.
 220.5 ταῦτα θυμόμαντις ὦν σοι πρευμενῶς παρήνεσα·
 225.1 εὖ δὲ πανταχῇ τελεῖν σοι τῶνδε κρίνομεν πέρι.
 225.2 Βα.ἀλλὰ μὴν εὖνους γ' ὁ πρῶτος τῶνδ' ἐνυπνίων κριτῆς
 225.3 παιδὶ καὶ δόμοις ἐμοῖσι τήνδ' ἐκύρωσας φάτιν.
 unit_66.1 ἐκτελοῖτο δὴ τὰ χρηστά· ταῦτα δ', ὥς ἐφίεσαι,
 unit_66.2 πάντ' ἐφήσομεν θεοῖσι τοῖς τ' ἔνερθε γῆς φίλοις,
 230.1 εὖτ' ἂν εἰς οἴκους μόλωμεν. κεῖνα δ' ἐκμαθεῖν θέλω,
 230.2 ὦ φίλοι, ποῦ τὰς Ἀθήνας φασὶν ἰδρῦσθαι χθονός;
 230.3 Χο.τῆλε πρὸς δυσμαῖς ἄνακτος Ἥλιου φθινασμάτων.
 230.4 Βα.ἀλλὰ μὴν ἴμειρ' ἐμὸς παῖς τήνδε θηρᾶσαι πόλιν;
 230.5 Χο.πᾶσα γὰρ γένοιτ' ἂν Ἑλλὰς βασιλέως ὑπήκοος.
 235.1 Βα.ὥδέ τις πάρεστιν αὐτοῖς ἀνδροπλήθεια στρατοῦ;
 235.2 Χο.† καὶ στρατὸς τοιοῦτος †, ἔρξας πολλὰ δὴ Μήδους κακά.
 235.3 Βα.καὶ τί πρὸς τούτοισιν ἄλλο; πλοῦτος ἐξαρκῆς δόμοις;
 235.4 Χο.ἀργύρου πηγὴ τις αὐτοῖς ἐστί, θησαυρὸς χθονός.
 235.5 Βα.πότερα γὰρ τοξουλκὸς αἰχμὴ διὰ χεροῖν αὐτοῖς πρέπει;
 240.1 Χο.οὐδαμῶς· ἔγχη σταδαῖα καὶ φεράσπιδες σαγαί.
 240.2 Βα.τίς δὲ ποιμάνωρ ἔπεστι κάπιδεσπόζει στρατῷ;
 240.3 Χο.οὔτινος δοῦλοι κέκληνται φωτὸς οὐδ' ὑπήκοοι.
 240.4 Βα.πῶς ἂν οὖν μένοιεν ἄνδρας πολεμίους ἐπὶ λυδας;
 240.5 Χο.ὥστε Δαρείου πολὺν τε καὶ καλὸν φθειραὶ στρατόν.
 245.1 Βα.δεινά τοι λέγεις κιόντων τοῖς τεκοῦσι φροντίσαι.
 245.2 Χο.ἀλλ' ἐμοὶ δοκεῖν τάχ' εἴση πάντα ναμερτῇ λόγον.
 245.3 τοῦδε γὰρ δράμημα φωτὸς Περσικὸν πρέπει μαθεῖν,
 245.4 καὶ φέρει σαφές τι πρᾶγος ἐσθλὸν ἢ κακὸν κλύειν.
 245.5 ΑΓΓΕΛΟΣ
 249 ὦ γῆς ἀπάσης Ἀσιάδος πολίσματα,
 unit_72.1 ὦ Περσὶς αἶα καὶ πολὺς πλούτου λιμὴν,
 unit_72.2 ὥς ἐν μιᾷ πληγῇ κατέφθαρται πολὺς
 unit_73.1 ὄλβος, τὸ Περσῶν δ' ἄνθος οἷχεται πεσόν.
 unit_73.2 ὦμοι, κακὸν μὲν πρῶτον ἀγγέλλειν κακά·
 unit_73.3 ὅμως δ' ἀνάγκη πᾶν ἀναπτύξαι πάθος,
 255.1 Πέρσαι· στρατὸς γὰρ πᾶς ὄλωλε βαρβάρων.
 255.2 Χο.ἄνι' ἄνια κακὰ νεόκοτα[στρ. α.
 255.3

καὶ δαί'. αἰαῖ, διαίνεσθε, Πέρ-
255.4 σαι, τόδ' ἄχος κλύοντες.
260.1 Αγ.ὥς πάντα γ' ἔστ' ἐκεῖνα διαπεπραγμένα·
260.2 καὐτὸς δ' ἀέλπτως νόστιμον βλέπω φάος.
263.1 Χο.ἦ μακροβίotos ὅδε γέ τις[άντ. α.
263.2 αἰῶν ἐφάνθη γεραιοῖς, ἀκού-
265 εἰν τόδε πῆμ' ἄελπτον.
265.1 Αγ.καὶ μὴν παρών γε κού λόγους ἄλλων κλύων,
265.2 Πέρσαι, φράσαιμ' ἂν οἷ' ἐπορσύνθη κακά.
267.1 Χο.ὀτοτοτοῖ, μάταν[στρ. β.
267.2 τὰ πολλὰ βέλεα παμμιγῇ
270.1 γᾶς ἀπ' Ἀσίδος ἦλθετ'—αἰαῖ—
270.2 δᾶαν Ἑλλάδα χώραν.
271.1 Αγ.πλήθουσι νεκρῶν δυσπότης ἐφθαρμένων
271.2 Σαλαμῖνος ἀκταὶ πᾶς τε πρόσχωρος τόπος.
273 Χο.ὀτοτοτοῖ, φίλων[άντ. β.
275.1 πολύδονα σώμαθ' ἀλιβαφῇ
275.2 κατθανόντα λέγεις φέρεσθαι
unit_84.1 πλαγκτοῖς ἐν διπλάκεσσιν.
unit_84.2 Αγ.οὐδὲν γὰρ ἥρκει τόξα, πᾶς δ' ἀπώλλυτο
unit_84.3 στρατὸς δαμασθεὶς ναῖοισιν ἐμβολαῖς.
280.1 Χο.ῖυζ' ἄποτμον δαῖοις[στρ. γ.
280.2 δυσαιανῇ βοάν,
280.3 ὥς πάντᾳ πᾶν κακῶς
280.4 † ἔθεσαν· αἰαῖ, στρατοῦ φθαρέντος.
283 Αγ.ὦ πλεῖστον ἔχθος ὄνομα Σαλαμῖνος κλύειν·
285 φεῦ, τῶν Ἀθηνῶν ὥς στένω μεμνημένος.
285.1 Χο.στυγναί γ' Ἀθᾶναι δαῖοις[άντ. γ.
285.2 μεμνησθαί τοι πάρα·
285.3 ὥς πολλὰς Περσίδων [μάταν]
285.4 ἔκτισαν εὐνίδας ἡδ' ἀνάνδρους.
290.1 Βα.σιγῶ πάλαι δύστηνος ἐκπεπληγμένη
290.2 κακοῖς ὑπερβάλλει γὰρ ἦδε συμφορά,
290.3 τὸ μήτε λέξαι μήτ' ἐρωτῆσαι πόση.
290.4 ὅμως δ' ἀνάγκη πημονὰς βροτοῖς φέρειν
290.5 θεῶν διδόντων· πᾶν δ' ἀναπτύξας πάθος
295.1 λέξον καταστάς, κεῖ στένεις κακοῖς ὅμως·
295.2 τίς οὐ τέθνηκε, τίνα δὲ καὶ πενθήσομεν
295.3

τῶν ἀρχελείων, ὅστ' ἐπὶ σκηπτουχία
 295.4 ταχθεῖς ἄνανδρον τάξιν ἡρήμου θανών;
 unit_91 Αὔξερξος μὲν αὐτὸς ζῆ τε καὶ βλέπει φάος.
 unit_92.1 Βα.ἐμοῖς μὲν εἴπας δώμασιν φάος μέγα
 unit_92.2 καὶ λευκὸν ἦμαρ νυκτὸς ἐκ μελαγχίμου.
 unit_92.3 Αὔ.Ἀρτεμβάρης δὲ μυρίας ἵππου βραβεὺς
 unit_92.4 στύφλους παρ' ἀκτὰς θείνεται Σιληνιῶν.
 unit_92.5 χὼ χιλίαρχος Δαδάκης πληγῇ δορὸς
 305.1 πῆδημα κοῦφον ἐκ νεὼς ἀφήλατο·
 305.2 Τενάγων τ' ἄριστος Βακτρίων ἰθαιγενῆς
 305.3 θαλασσόπληκτον νῆσον Αἶαντος πολεῖ.
 305.4 Λίλαιος Ἀρσάμης τε κάργῃστης τρίτος,
 305.5 οἷδ' ἀμφὶ νῆσον τὴν πελειοθρέμμονα
 310.1 νικώμενοι κύρισσον ἰσχυρὰν χθόνα·
 310.2 πηγαῖς τε Νείλου γειτονῶν Αἰγυπτίου
 310.3 Ἀρκεύς, Ἀδεύης, καὶ † φρεσεύης τρίτος
 310.4 Φαρνοῦχος, οἶδε ναὸς ἐκ μιᾶς πέσον.
 310.5 Χρυσεὺς Μάταλλος μυριόνταρχος θανών,
 315.1 ἵππου μελαίνης ἡγεμῶν τρισμυρίας,
 315.2 πυρσὴν ζαπληθῇ δάσκιον γενειάδα
 315.3 ἔτεγγ', ἀμείβων χρῶτα πορφυρᾷ βαφῇ.
 315.4 καὶ Μᾶγος Ἄραβος, Ἀρτάβης τε Βάκτριος,
 315.5 σκληρᾶς μέτοικος γῆς, ἐκεῖ κατέφθιτο.
 320.1 Ἄμιστρις Ἀμφιστρεὺς τε πολύπονον δόρυ
 320.2 νωμῶν, ὃ τ' ἐσθλὸς Ἀριόμαρδος Σάρδεσι
 unit_97.1 πένθος παρασχών, Σεισάμης θ' ὁ Μύσιος,
 unit_97.2 Θάρυβίς τε πεντήκοντα πεντάκις νεῶν
 unit_97.3 ταγός, γένος Λυρναῖος, εὐειδὴς ἀνὴρ,
 325.1 κεῖται θανῶν δέλαιος οὐ μάλ' εὐτυχῶς·
 325.2 Συέννεσίς τε πρῶτος εἰς εὐψυχίαν,
 325.3 Κιλίκων ἄπαρχος, εἷς ἀνὴρ πλεῖστον πόνον
 325.4 ἐχθροῖς παρασχών, εὐκλεῶς ἀπώλετο.
 325.5 τοιῶνδ' ἄρ' ὄντων <ὦν> ὑπεμνήσθην πέρι,
 330.1 πολλῶν παρόντων ὀλίγ' ἀπαγγέλλω κακά.
 330.2 Βα.αἰαῖ, κακῶν ὕψιστα δὴ κλύω τάδε,
 330.3 αἵσχη τε Πέρσαις καὶ λιγέα κωκύματα.
 330.4 ἀτὰρ φράσον μοι τοῦτ' ἀναστρέψας πάλιν·
 330.5 ναῶν πόσον δὴ πλῆθος ἦν Ἑλληνίδων,
 335.1

ὥστ' ἀξιῶσαι Περσικῶ στρατεύματι
 335.2 μάχην συνάψαι ναῖοισιν ἐμβολαῖς;
 335.3 Ἀγ.πλήθους μὲν ἂν σάφ' ἴσθ' ἕκατι βάρβαρον
 335.4 ναυσὶν κρατῆσαι. καὶ γὰρ Ἑλλησιν μὲν ἦν
 335.5 ὁ πᾶς ἀριθμὸς ἐς τριακάδας δέκα
 340.1 ναῶν, δεκάς δ' ἦν τῶνδε χωρὶς ἔκκριτος·
 340.2 Ξέρξῃ δέ, καὶ γὰρ οἶσθα, χιλιάς μὲν ἦν
 340.3 ὧν ἦγε πλῆθος, αἱ δ' ὑπέρκοποι τάχει
 340.4 ἑκατὸν δις ἦσαν ἑπτὰ θ'. ὧδ' ἔχει λόγος.
 340.5 μὴ σοι δοκοῦμεν τῇδε λειφθῆναι μάχῃ;
 345 ἀλλ' ὧδε δαίμων τις κατέφθειρε στρατόν,
 unit_103.1 τάλαντα βρίας οὐκ ἰσορρόπῳ τύχῃ.
 unit_103.2 θεοὶ πόλιν σώζουσι Παλλάδος θεᾶς.
 unit_103.3 Βα.ἔτ' ἄρ' Ἀθηνῶν ἔστ' ἀπόρθητος πόλις;
 unit_103.4 Ἀγ.ἀνδρῶν γὰρ ὄντων ἔρκος ἐστὶν ἀσφαλές.
 unit_104.1 Βα.ἀρχὴ δὲ ναυσὶ συμβολῆς τίς ἦν, φράσον·
 unit_104.2 τίνες κατῆρξαν, πότερον Ἑλληνες, μάχης,
 unit_104.3 ἢ παῖς ἐμός, πλήθει καταυχήσας νεῶν;
 unit_104.4 Ἀγ.ἤρξεν μὲν, ὦ δέσποινα, τοῦ παντὸς κακοῦ
 unit_104.5 φανεῖς ἀλάστωρ ἢ κακὸς δαίμων ποθέν.
 355.1 ἀνὴρ γὰρ Ἑλλήν ἐξ Ἀθηναίων στρατοῦ
 355.2 ἐλθὼν ἔλεξε παιδὶ σῶ Ξέρξῃ τάδε,
 355.3 ὡς εἰ μελαίνης νυκτὸς ἵξεται κνέφας,
 355.4 Ἑλληνες οὐ μενοῖεν, ἀλλὰ σέλμασιν
 355.5 ναῶν ἐπανθορόντες ἄλλος ἄλλοσε
 360.1 δρασμῶ κρυφαίῳ βίοτον ἐκωσοῖατο.
 360.2 ὁ δ' εὐθύς ὡς ἤκουσεν, οὐ ξυνεῖς δόλον
 360.3 Ἑλληνος ἀνδρὸς οὐδὲ τὸν θεῶν φθόνον,
 360.4 πᾶσιν προφωνεῖ τόνδε ναυάρχῳ λόγον,
 360.5 εὖτ' ἂν φλέγων ἀκτῖσιν ἥλιος χθόνα
 365.1 λήξῃ, κνέφας δὲ τέμενος αἰθέρος λάβῃ,
 365.2 τάξαι νεῶν στῖφος μὲν ἐν στοίχοις τρισίν,
 368 ἄλλας δὲ κύκλῳ νῆσον Αἴαντος πέριξ,
 367 ἔκπλους φυλάσσειν καὶ πόρους ἀλιρρόθους.
 369 ὡς εἰ μόρον φευξοῖαθ' Ἑλληνες κακόν,
 370.1 ναυσὶν κρυφαίως δρασμὸν εὐρόντες τινά,
 370.2 πᾶσιν στέρεσθαι κρατὸς ἦν προκείμενον.
 370.3 τοσαῦτ' ἔλεξε κάρθ' ὑπ' εὐθύμου φρενός·
 370.4

οὐ γὰρ τὸ μέλλον ἐκ θεῶν ἠπίστατο.

unit_112 οἱ δ' οὐκ ἀκόσμως, ἀλλὰ πειθάρχῳ φρενὶ
 375.1 δεῖπνόν <τ'> ἐπορσύνοντο, ναυβάτης τ' ἀνήρ
 375.2 τροποῦτο κώπην σκαλμὸν ἀμφ' εὐήρετμον.
 375.3 ἐπεὶ δὲ φέγγος ἡλίου κατέφθιτο
 375.4 καὶ νύξ ἐπήει, πᾶς ἀνὴρ κώπης ἄναξ
 375.5 ἐς ναῦν ἐχώρει πᾶς θ' ὅπλων ἐπιστάτης·
 380.1 τάξις δὲ τάξιν παρεκάλει νεὼς μακρᾶς,
 380.2 πλέουσι δ' ὡς ἕκαστος ἦν τεταγμένος.
 380.3 καὶ πάννυχοι δὴ διάπλοον καθίστασαν
 380.4 ναῶν ἄνακτες πάντα ναυτικὸν λεών.
 380.5 καὶ νύξ ἐχώρει, κοῦ μάλ' Ἑλλήνων στρατὸς
 385.1 κρυφαῖον ἔκπλουν οὐδαμῇ καθίστατο·
 385.2 ἐπεὶ γε μέντοι λευκόπωλος ἡμέρα
 385.3 πᾶσαν κατέσχε γαῖαν εὐφεγγῆς ἰδεῖν,
 385.4 πρῶτον μὲν † ἡχῇ κέλαδος Ἑλλήνων πάρα
 385.5 μολπηδὸν εὐφήμησεν, ὄρθιον δ' ἅμα
 390.1 ἀντηλάλαξε νησιώτιδος πέτρας
 390.2 ἡχώ· φόβος δὲ πᾶσι βαρβάροις παρῆν
 390.3 γνώμης ἀποσφαλεῖσιν· οὐ γὰρ ὡς φυγῇ
 390.4 παιᾶν' ἐφύμνουν σεμνὸν Ἑλληνες τότε,
 390.5 ἀλλ' ἐς μάχην ὀρμῶντες εὐψύχῳ θράσει·
 395.1 σάλπιγξ δ' αὐτῇ πάντ' ἐκεῖν' ἐπέφλεγεν.
 395.2 εὐθὺς δὲ κώπης ῥοθιάδος ξυνεμβολῇ
 395.3 ἔπαισαν ἄλμην βρύχιον ἐκ κελεύματος,
 395.4 θοῶς δὲ πάντες ἦσαν ἐκφανεῖς ἰδεῖν.
 395.5 τὸ δεξιὸν μὲν πρῶτον εὐτάκτως κέρας
 unit_118.1 ἡγεῖτο κόσμῳ, δεύτερον δ' ὁ πᾶς στόλος
 unit_118.2 ἐπεξεχώρει, καὶ παρῆν ὁμοῦ κλύειν
 unit_118.3 πολλὴν βοήν· ὦ παῖδες Ἑλλήνων, ἴτε,
 unit_119.1 ἐλευθεροῦτε πατρίδ', ἐλευθεροῦτε δὲ
 unit_119.2 παῖδας, γυναῖκας, θεῶν τε πατρώων ἔδη,
 405.1 θήκας τε προγόνων· νῦν ὑπὲρ πάντων ἀγών·
 405.2 καὶ μὴν παρ' ἡμῶν Περσίδος γλώσσης ῥόθος
 405.3 ὑπηντίαζε, κοῦκέτ' ἦν μέλλειν ἀκμή.
 405.4 εὐθὺς δὲ ναῦς ἐν νηὶ χαλκῆρῃ στόλον
 405.5 ἔπαισεν· ἦρξε δ' ἐμβολῆς Ἑλληνικῇ
 410.1 ναῦς, κάποθραύει πάντα Φοινίσσης νεὼς
 410.2

κόρυμβ', ἐπ' ἄλλην δ' ἄλλος ἠϋθυνεν δόρυ.
 410.3 τὰ πρῶτα μὲν νυν ῥεῦμα Περσικοῦ στρατοῦ
 410.4 ἀντεῖχεν· ὥς δὲ πλῆθος ἐν στενῷ νεῶν
 410.5 ἦθροιστ', ἀρωγὴ δ' οὔτις ἀλλήλοις παρῆν,
 415.1 αὐτοὶ δ' ὑπ' αὐτῶν ἐμβόλοις χαλκοστόμοις
 415.2 παίοντ', ἔθραυον πάντα κωπήρη στόλον,
 415.3 Ἑλληνικαὶ τε νῆες οὐκ ἀφρασμόνως
 415.4 κύκλῳ πέριξ ἔθεινον, ὑπτιοῦτο δὲ
 415.5 σκάφη νεῶν, θάλασσα δ' οὐκέτ' ἦν ἰδεῖν,
 420.1 ναυαγίων πλήθουσα καὶ φόνου βροτῶν,
 420.2 ἄκται δὲ νεκρῶν χοιράδες τ' ἐπλήθουν.
 420.3 φυγῇ δ' ἀκόσμως πᾶσα ναῦς ἡρέσσετο,
 420.4 ὅσαιπερ ἦσαν βαρβάρου στρατεύματος.
 420.5 τοὶ δ' ὥστε θύννους ἢ τιν' ἰχθύων βόλον
 425.1 ἀγαῖσι κωπῶν θραύμασιν τ' ἐρειπίων
 425.2 ἔπαιον, ἐρράχιζον· οἰμωγὴ δ' ὁμοῦ
 425.3 κωκύμασιν κατεῖχε πελαγίαν ἄλλα,
 425.4 ἕως κελαινῆς νυκτὸς ὄμμ' ἀφείλετο.
 unit_125 κακῶν δὲ πλῆθος, οὐδ' ἂν εἰ δέκ' ἤματα
 430.1 στοιχηγοροίην, οὐκ ἂν ἐκπλήσαιμί σοι.
 430.2 εὔ γὰρ τόδ' ἴσθι, μηδὰμ' ἡμέρα μιᾶ
 430.3 πλῆθος τοσουτάριθμον ἀνθρώπων θανεῖν.
 430.4 Βα.αἰαῖ, κακῶν δὴ πέλαγος ἔρρωγεν μέγα
 430.5 Πέρσαις τε καὶ πρόπαντι βαρβάρων γένει.
 435.1 Αἰ.εὔ νυν τόδ' ἴσθι, μηδέπω μεσοῦν κακόν·
 435.2 τοιάδ' ἐπ' αὐτοῖς ἦλθε συμφορὰ πάθους,
 435.3 ὥς τοῖσδε καὶ δις ἀντισηκῶσαι ῥοπῇ.
 435.4 Βα.καὶ τίς γένοιτ' ἂν τῇσδ' ἔτ' ἐχθίων τύχη;
 435.5 λέξον τίν' αὖ φῆς τήνδε συμφορὰν στρατῷ
 440.1 ἐλθεῖν κακῶν ῥέπουσαν ἐς τὰ μάσσονα.
 440.2 Αἰ.Περσῶν ὅσοιπερ ἦσαν ἀκμαῖοι φύσιν,
 440.3 ψυχὴν τ' ἄριστοι κεῖν γένειαν ἐκπρεπεῖς,
 440.4 αὐτῷ τ' ἄνακτι πίστιν ἐν πρώτοις ἀεί,
 440.5 τεθναῖσιν αἰσχυρῶς δυσκλεεστάτῳ μόρῳ.
 445.1 Βα.οἱ γὰρ τάλαινα συμφορᾶς κακῆς, φίλοι.
 445.2 ποίῳ μόρῳ δὲ τούσδε φῆς ὀλωλέναι;
 445.3 Αἰ.νῆσός τις ἐστὶ πρόσθε Σαλαμῖνος τόπων,
 445.4 βαιά, δύσορμος ναυσίν, ἣν ὁ φιλόχορος
 445.5

Πάν ἐμβατεύει ποντίας ἀκτῆς ἔπι.
 unit_130.1 ἐνταῦθα πέμπει τούσδ', ὅπως, ὅτ' ἐκ νεῶν
 unit_130.2 φθαρέντες ἐχθροὶ νῆσον ἐκσφζοίατο,
 unit_130.3 κτείνοιεν εὐχείρωτον Ἑλλήνων στρατόν,
 unit_130.4 φίλους δ' ὑπεκσφζοιεν ἐναλίων πόρων,
 unit_130.5 κακῶς τὸ μέλλον ἱστορῶν. ὥς γὰρ θεὸς
 455 ναῶν ἔδωκε κῦδος Ἑλλησιν μάχης,
 unit_132.1 αὐθημερὸν φράξαντες εὐχάλκοις δέμας
 unit_132.2 ὅπλοισι ναῶν ἐξέθρωσκον· ἀμφὶ δὲ
 unit_132.3 κυκλοῦντο πᾶσαν νῆσον, ὥστ' ἀμηχανεῖν
 unit_132.4 ὅποι τράποιντο. πολλὰ μὲν γὰρ ἐκ χερῶν
 460.1 πέτροισιν ἠράσσοντο, τοξικῆς τ' ἄπο
 460.2 θώμιγος ἰοὶ προσπίτνοντες ὥλλυσαν·
 460.3 τέλος δ' ἐφορμηθέντες ἐξ ἑνὸς ρόθου
 460.4 παίουσι, κρεοκοποῦσι δυστήνων μέλη,
 460.5 ἕως ἀπάντων ἐξαπέφθειραν βίον.
 465.1 Ξέρξης δ' ἀνώμωξεν κακῶν ὁρῶν βάθος·
 465.2 ἔδραν γὰρ εἶχε παντὸς εὐαγῆ στρατοῦ,
 465.3 ὑψηλὸν ὄχθον ἄγχι πελαγίας ἀλός·
 465.4 ῥήξας δὲ πέπλους κἀνακωκύσας λιγύ,
 465.5 πεζῷ παραγγείλας ἄφαρ στρατεύματι,
 470.1 ἴης' ἀκόσμῳ ζῆν φυγῇ. τοιάνδε σοι
 470.2 πρὸς τῇ πάροιθε συμφορὰν πάρα στένειν.
 470.3 Βα.ῶ στυγνὲ δαῖμον, ὥς ἄρ' ἔψευσας φρενῶν
 470.4 Πέρσας· πικρὰν δὲ παῖς ἐμὸς τιμωρίαν
 470.5 κλεινῶν Ἀθηνῶν ἡῦρε, κοῦκ ἀπήρκεσαν
 475.1 οὐς πρόσθε Μαραθῶν βαρβάρων ἀπώλεσεν·
 475.2 ὧν ἀντίποινα παῖς ἐμὸς πράξειν δοκῶν
 475.3 τοσόνδε πλῆθος πημάτων ἐπέσπασεν.
 475.4 σὺ δ' εἰπέ, ναῶν αἱ πεφεύγασιν μόρον,
 475.5 ποῦ τάσδ' ἔλειπες· οἶσθα σημῆναι τορῶς;
 480.1 Αἰ.ναῶν δὲ ταγοὶ τῶν λελειμμένων σύδην
 480.2 κατ' οὔρον οὐκ εὐκοσμον αἴρονται φυγὴν·
 480.3 στρατὸς δ' ὁ λοιπὸς ἔν τε Βοιωτῶν χθονὶ
 unit_138.1 διώλλυθ', οἱ μὲν ἀμφὶ κρηναῖον γάνος
 unit_138.2 δίψῃ πονοῦντες, οἱ δ' ὑπ' ἄσθματος κενοὶ
 484
 485.1 διεκπερῶμεν ἔς τε Φωκέων χθόνα
 485.2

καὶ Δωρίδ' αἶαν, Μηλιά τε κόλπον, οὗ
 485.3 Σπερχειὸς ἄρδει πεδίον εὐμενεῖ ποτῶ·
 485.4 κἀντεῦθεν ἡμᾶς γῆς Ἀχαιίδος πέδον
 485.5 καὶ Θεσσαλῶν πόλεις ὑπεσπανισμένους
 490.1 βορᾶς ἐδέξαντ'· ἔνθα δὴ πλεῖστοι θάνον
 490.2 δίψῃ τε λιμῶ τ' ἀμφότερα γὰρ ἦν τάδε.
 490.3 Μαγνητικὴν δὲ γαῖαν ἔς τε Μακεδόνων
 490.4 χώραν ἀφικόμεσθ', ἐπ' Ἀξιοῦ πόρον,
 490.5 Βόλβης θ' ἔλειον δόνακα, Πάγγαιόν τ' ὄρος,
 495.1 Ἡδωνίδ' αἶαν· νυκτὶ δ' ἐν ταύτῃ θεὸς
 495.2 χειμῶν' ἄωρον ὤρσε, πηγνυσιν δὲ πᾶν
 495.3 ῥέεθρον ἄγνοῦ Στρυμόνος. θεοὺς δέ τις
 495.4 τὸ πρὶν νομίζων οὐδαμοῦ τότ' ἤρχετο
 495.5 λιταῖσι, γαῖαν οὐρανόν τε προσκυνῶν.
 unit_143.1 ἐπεὶ δὲ πολλὰ θεοκλυτῶν ἐπαύσατο
 unit_143.2 στρατός, περᾷ κρυσταλλοπῆγα διὰ πόρον·
 unit_143.3 χῶστις μὲν ἡμῶν πρὶν σκεδασθῆναι θεοῦ
 unit_143.4 ἀκτῖνας ὠρμήθη, σεσωμένος κυρεῖ.
 unit_143.5 φλέγων γὰρ αὐγαῖς λαμπρὸς ἡλίου κύκλος
 505.1 μέσον πόρον διῆκε, θερμαίνων φλογί·
 505.2 πῖπτον δ' ἐπ' ἀλλήλοισιν· εὐτυχὴς δέ τοι
 505.3 ὅστις τάχιστα πνεῦμ' ἀπέρρηξεν βίου.
 unit_145.1 ὅσοι δὲ λοιποὶ κᾶτυχον σωτηρίας,
 unit_145.2 Θρήκην περάσαντες μόγις πολλῶ πόνῳ,
 510.1 ἤκουσιν ἐκφυγόντες, οὐ πολλοὶ τινες,
 510.2 ἐφ' ἐστιοῦχον γαῖαν· ὥς στένειν πόλιν
 510.3 Περσῶν, ποθοῦσαν φιλτάτην ἤβην χθονός.
 510.4 ταῦτ' ἔστ' ἀληθὴ· πολλὰ δ' ἐκλείπω λέγων
 510.5 κακῶν ἃ Πέρσας ἐγκατέσκηψεν θεός.
 515.1 Χο.ῶ δυσπόνητε δαῖμον, ὥς ἄγαν βαρὺς
 515.2 ποδοῖν ἐνήλου παντὶ Περσικῶ γένει.
 515.3 Βα.οἶ γὼ τάλαινα διαπεπραγμένου στρατοῦ·
 515.4 ὦ νυκτὸς ὄψις ἐμφανὴς ἐνυπνίων,
 515.5 ὥς κάρτα μοι σαφῶς ἐδήλωσας κακά.
 520.1 ὑμεῖς δὲ φαύλως αὖτ' ἄγαν ἐκρίνατε.
 520.2 ὅμως δ', ἐπειδὴ τῇδ' ἐκύρωσεν φάτις
 520.3 ὑμῶν, θεοῖς μὲν πρῶτον εὐξασθαι θέλω·
 520.4 ἔπειτα, γῇ τε καὶ φθιτοῖς δωρήματα,
 520.5

ἤξω λαβοῦσα πέλανον ἐξ οἴκων ἐμῶν—
 525.1 ἐπίσταμαι μὲν ὥς ἐπ' ἐξειργασμένοις,
 525.2 ἀλλ' ἐς τὸ λοιπὸν εἴ τι δὴ λῶον πέλοι.
 525.3 ὑμᾶς δὲ χρὴ 'πὶ τοῖσδε τοῖς πεπραγμένοις
 525.4 πιστοῖσι πιστὰ συμφέρειν βουλευόμενα·
 525.5 καὶ παῖδ', ἐάν περ δεῦρ' ἐμοῦ πρόσθεν μόλη
 530.1 παρηγορεῖτε, καὶ προπέμπετ' ἐς δόμους,
 530.2 μὴ καὶ τι πρὸς κακοῖσι προσθῇται κακόν.
 531 ΧΟΡΟΣ
 532.1 ὦ Ζεῦ βασιλεῦ, νῦν <γὰρ> Περσῶν
 532.2 τῶν μεγαλάρχων καὶ πολυάνδρων
 532.3 στρατιὰν ὀλέσας
 535.1 ἄστὺ τὸ Σούσων ἡδ' Ἀγβατάνων
 535.2 πένθει δνοφερῷ κατέκρυψας·
 535.3 πολλὰ δ' ἀπαλαῖς χερσὶ καλύπτρας
 535.4 κατερεικόμεναι
 535.5 διαμυδαλέους δάκρυσι κόλπους
 540.1 τέγγους', ἄλγους μετέχουσαι.
 540.2 αἱ δ' ἀβρόγοι Περσίδες ἀνδρῶν
 540.3 ποθέουσαι ἰδεῖν ἀρτιζυγίαν,
 540.4 λέκτρων [τ'] εὐνὰς ἀβροχίτωνας,
 540.5 χλιδανῆς ἥβης τέρψιν, ἀφεῖσαι,
 545.1 πενθοῦσι γόοις ἀκορεστοτάτοις.
 545.2 καγὼ δὲ μόρον τῶν οἰχομένων
 545.3 αἶρω δοκίμως πολυπενθῆ.
 547.1 —νῦν γὰρ δὴ πρόπασα μὲν στένει[στρ. α.
 547.2 γαῖ' Ἀσίς ἐκκενουμένα.
 unit_157.1 Ξέρξης μὲν ἄγαγεν, ποποῖ,
 unit_157.2 Ξέρξης δ' ἀπώλεσεν, τοτοῖ,
 unit_157.3 Ξέρξης
 552.1 δὲ πάντ' ἐπέσπε δυσφρόνως
 552.2 βαρίδεσσι ποντίαις.
 552.3 τίπτε Δαρεῖος μὲν οὐ-
 555.1 τω τότε ἀβλαβῆς ἐπῆν,
 555.2 τόξαρχος πολιήταις,
 unit_160.1 Σουσίδαις φίλος ἄκτωρ;
 unit_160.2 πεζοὺς γάρ σφε καὶ θαλασσίους[ἀντ α.
 unit_160.3 ὁμόπτεροι κυανώπιδες
 560.1

νᾶες μὲν ἄγαγον, ποποῖ,
 560.2 νᾶες δ' ἀπώλεσαν, τοτοῖ,
 560.3 νᾶες
 562.1 πανωλέθροισιν ἐμβολαῖς,
 562.2 διὰ δ' Ἰαόνων χέρας.
 562.3 τυτθὰ δ' ἐκφυγεῖν ἄνακτ'
 565.1 αὐτὸν ὥς ἀκούομεν
 565.2 Θρήκης ἄμ πεδιήρεις
 565.3 δυσχίμους τε κελεύθους.
 567.1 τοὶ δ' ἄρα πρωτομόροιο, φεῦ,[στρ. β.
 567.2 ληφθέντες πρὸς ἀνάγκας, ἡέ,
 570.1 ἀκτὰς ἀμφὶ Κυχρείας, ὁᾶ,
 570.2 〈στέμβονται〉 στένε καὶ δακνά-
 570.3 ζου, βαρὺ δ' ἀμβόασον
 570.4 οὐράνι' ἄχη, ὁᾶ
 570.5 τεῖνε δὲ δυσβάυκτον
 575 βοᾷτιν τάλαιναν αὐδάν.
 575.1 γναπτόμενοι δ' ἀλὶ δεινᾶ, φεῦ,[ἀντ. β.
 575.2 σκύλλονται πρὸς ἀναύδων, ἡέ,
 unit_168.1 παίδων τᾶς ἀμιάντου, ὁᾶ.
 unit_168.2 πενθεῖ δ' ἄνδρα δόμος στερη-
 580.1 θείς, τοκέης δ' ἄπαιδες
 580.2 δαιμόνι' ἄχη, ὁᾶ,
 580.3 δυσρόμενοι γέροντες
 580.4 τὸ πᾶν δὴ κλύουσιν ἄλγος.
 583 τοὶ δ' ἀνὰ γᾶν Ἀσίαν δὴν[στρ. γ.
 585.1 οὐκέτι περσονομοῦνται,
 585.2 οὐδ' ἔτι δασμοφοροῦσιν
 585.3 δεσποσύνοισιν ἀνάγκαις,
 585.4 οὐδ' ἐς γᾶν προπίτνοντες
 585.5 ἄζονται βασιλεία
 590 γὰρ διόλωλεν ἰσχύς.
 590.1 οὐδ' ἔτι γλῶσσα βροτοῖσιν[ἀντ. γ.
 590.2 ἐν φυλακαῖς λέλυται γὰρ
 590.3 λαὸς ἐλεύθερα βάζειν,
 590.4 ὥς ἐλύθη ζυγὸν ἀλκᾶς.
 595.1 αἶμαχθεῖσα δ' ἄρουραν
 595.2 Αἴαντος περικλύστα
 595.3

νᾶσος ἔχει τὰ Περσῶν.
 597.1 Βα.φίλοι, κακῶν μὲν ὅστις ἔμπειρος κυρεῖ,
 597.2 ἐπίσταται βροτοῖσιν ὥς, ὅταν κλύδων
 unit_176.1 κακῶν ἐπέλθῃ, πάντα δειμαίνειν φίλον,
 unit_176.2 ὅταν δ' ὁ δαίμων εὐροῇ, πεποιθέναι
 unit_177.1 τὸν αὐτὸν αἰὲν ἄνεμον οὐριεῖν τύχας.
 unit_177.2 ἔμοι γὰρ ἤδη πάντα μὲν φόβου πλέα·
 unit_177.3 ἐν ὄμμασιν τάνταῖα φαίνεται θεῶν,
 605.1 βοᾷ δ' ἐν ὣσὶ κέλαδος οὐ παιώνιος·
 605.2 τοῖα κακῶν ἔκπληξις ἐκφοβεῖ φρένας.
 605.3 τοιγὰρ κέλευθον τήνδ' ἄνευ τ' ὀχημάτων
 605.4 χλιδῆς τε τῆς πάροιθεν ἐκ δόμων πάλιν
 605.5 ἔστειλα, παιδὸς πατρὶ πρευμανεῖς χοὰς
 610.1 φέρους', ἅπερ νεκροῖσι μειλικτήρια,
 610.2 βοός τ' ἀφ' ἀγνῆς λευκὸν εὖποτον γάλα,
 610.3 τῆς τ' ἀνθεμουργοῦ στάγμα, παμφαῆς μέλι,
 610.4 λιβάσιν ὕδρηλαῖς παρθένου πηγῆς μέτα,
 610.5 ἀκήρατόν τε μητρὸς ἀγρίας ἄπο
 615.1 ποτόν, παλαιᾶς ἀμπέλου γάνος τόδε·
 615.2 τῆς τ' αἰὲν ἐν φύλλοισι θαλλούσης βίον
 615.3 ξανθῆς ἐλαίας καρπὸς εὐώδης πάρα,
 615.4 ἄνθη τε πλεκτά, παμφόρου γαίας τέκνα.
 615.5 ἀλλ', ὦ φίλοι, χοαῖσι ταῖσδε νερτέρων
 620.1 ὕμνους ἐπευφημεῖτε, τόν τε δαίμονα
 620.2 Δαρεῖον ἀνακαλεῖσθε, γαπότους δ' ἐγὼ
 620.3 τιμὰς προπέμψω τάσδε νερτέροις θεοῖς.
 622.1 Χο.βασίλεια γύναι, πρέσβος Πέρσαις,
 622.2 σύ τε πέμπε χοὰς θαλάμους ὑπὸ γῆς,
 625.1 ἡμεῖς θ' ὕμνοις αἰτησόμεθα
 625.2 φθιμένων πομποῦς
 625.3 εὐφρονας εἶναι κατὰ γαίας.
 627 ἀλλά, χθόνιοι δαίμονες ἀγνοί,
 unit_185 Γῆ τε καὶ Ἑρμῇ, βασιλεῦ τ' ἐνέρων,
 630.1 πέμψατ' ἔνερθεν ψυχὴν ἐς φῶς·
 630.2 εἰ γάρ τι κακῶν ἄκος οἶδε πλέον,
 630.3 μόνος ἂν θνητῶν πέρας εἴποι.
 632.1 ἦ ῥ' αἶει μου μακαρίτας[στρ. α.
 632.2 ἰσοδαίμων βασιλεὺς βάρ-
 635.1

βαρα σαφηνῇ
 635.2 ἰέντος τὰ παναίολ' αἰανῇ δύσθορα βάγματα;
 635.3 παντάλαν' ἄχη
 635.4 διαβοάσω;
 635.5 νέρθεν ἄρα κλύει μου;
 640.1 ἀλλὰ σύ μοι, Γᾶ τε καὶ ἄλλοι[άντ. α.
 640.2 χθονίων ἀγεμόνες, δαί-
 640.3 μονα μεγαυχῇ
 640.4 ἰόντ' αἰνέσαςτ' ἐκ δόμων, Περσᾶν Σουσιγενῇ θεόν·
 640.5 πέμπετε δ' ἄνω
 645.1 οἶον οὔπω
 645.2 Περσὶς αἷ' ἐκάλυψεν.
 646.1 ἦ φίλος ἀνὴρ, φίλος ὄχθος[στρ. β.
 646.2 φίλα γὰρ κέκευθεν ἦθη.
 646.3 Ἀιδωνεύς δ' ἀναπομπὸς ἀνίει,
 unit_192 Ἀιδωνεύς,
 unit_193.1 οἶον ἀνάκτορα Δαριᾶνα. ἡέ.
 unit_193.2 οὐδὲ γὰρ ἄνδρας ποτ' ἀπώλλυ[άντ. β.
 unit_193.3 πολεμοφθόροιςιν ἄταις,
 unit_193.4 θεομήστωρ δ' ἐκικλήσκετο Πέρσαις,
 655.1 θεομήστωρ δ'
 655.2 ἔσκεν, ἐπεὶ στρατὸν εὖ ποδούχει. ἡέ.
 656.1 βαλλήν, ἀρχαῖος[στρ. γ.
 656.2 βαλλήν, ἴθι, ἰκοῦ·
 656.3 ἔλθ' ἐπ' ἄκρον κόρυμβον ὄχθου,
 660.1 κροκόβαπτον ποδὸς εὖμαριν ἀείρων,
 660.2 βασιλείου τήρας
 660.3 φάλαρον πιφάυσκων.
 660.4 βάσκε πάτερ ἄκακε Δαριάν, οἷ.
 663 ὅπως αἰανῇ[άντ. γ.
 665.1 κλύης νέα τ' ἄχη,
 665.2 δέσποτα δεσποτᾶν φάνηθι.
 667-668 Στυγία γάρ τις ἐπ' ἀχλὺς πεπόταται·
 669 νεολαία γὰρ ἦδη
 670.1 κατὰ πᾶς ὄλωλεν.
 670.2 βάσκε πάτερ ἄκακε Δαριάν, οἷ.
 673.1 αἰαῖ αἰαῖ[ἐπωδός.
 673.2 ὦ πολὺκλαυτε φίλοισι θανών,
 675.1

τί τάδε, δυνάστα, δυνάστα,
 675.2 περισσὰ δίδυμα δις γοῆδν' ἀμάρτια;
 675.3 πᾶσαι γὰρ τᾷδ'
 678-679 ἐξέφθινται τρίσκαλμοι
 680 νᾶες ἄναες ἄναες.
 680 ΕΙΔΩΛΟΝ ΔΑΡΕΙΟΥ
 681.1 ὦ πιστὰ πιστῶν ἡλικές θ' ἥβης ἐμῆς
 681.2 Πέρσαι γεραιοί, τίνα πόλις πονεῖ πόνον;
 681.3 στένει, κέκοπται, καὶ χαράσσεται πέδον.
 681.4 λεύσσω δ' ἄκοιτιν τὴν ἐμὴν τάφου πέλας
 685.1 ταρβῶ, χοὰς δὲ πρευμενῆς ἐδεξάμην.
 685.2 ὑμεῖς δὲ θρηνεῖτ' ἐγγὺς ἐστῶτες τάφου
 685.3 καὶ ψυχαγωγοῖς ὀρθιάζοντες γόοις
 685.4 οἰκτρῶς καλεῖσθέ μ'· ἐστὶ δ' οὐκ εὐέξοδον
 685.5 ἄλλως τε πάντως, χοὶ κατὰ χθονὸς θεοὶ
 690.1 λαβεῖν ἀμείνους εἰσὶν ἢ μεθιέναι.
 690.2 ὅμως δ' ἐκείνοις ἐνδυναστεύσας ἐγὼ
 690.3 ἦκω· τάχυνε δ', ὥς ἄμεμπτος ὦ χρόνου.
 690.4 τί ἐστὶ Πέρσαις νεοχμὸν ἐμβριθεὶς κακόν;
 693 Χο.σέβομαι μὲν προσιδέσθαι,[στρ.
 695.1 σέβομαι δ' ἀντία λέξαι
 695.2 σέθεν ἀρχαίῳ περὶ τάρβει.
 696.1 Δα.ἀλλ' ἐπεὶ κάτωθεν ἦλθον σοῖς γόοις πεπεισμένος,
 696.2 μὴ τι μακιστῆρα μῦθον ἀλλὰ σύντομον λέγων
 unit_213 εἰπὲ καὶ πέραινε πάντα, τὴν ἐμὴν αἰδῶ μεθείς.
 unit_214.1 Χο.δίομαι μὲν χαρίσασθαι,[ἀντ.
 unit_214.2 δίομαι δ' ἀντία φάσθαι,
 unit_214.3 λέξας δύσλεκτα φίλοισιν.
 702.1 Δα.ἀλλ' ἐπεὶ δέος παλαιὸν σοὶ φρενῶν ἀνθίσταται,
 702.2 τῶν ἐμῶν λέκτρων γεραία ξύννομ', εὐγενὲς γύναι,
 705.1 κλαυμάτων λήξασα τῶνδε καὶ γόνων σαφές τί μοι
 705.2 λέξον. ἀνθρώπεια δ' ἄν τοι πῆματ' ἂν τύχοι βροτοῖς.
 705.3 πολλὰ μὲν γὰρ ἐκ θαλάσσης, πολλὰ δ' ἐκ χέρσου κακὰ
 705.4 γίγνεται θνητοῖς, ὁ μᾶσσων βίोटος ἦν ταθῇ πρόσω.
 705.5 Βα.ὦ βροτῶν πάντων ὑπερσχὼν ὄλβον εὐτυχεῖ πότμῳ,
 710.1 ὥς ἕως τ' ἔλευσες αὐγὰς ἡλίου ζηλωτὸς ὢν
 710.2 βίοτον εὐαίωνα Πέρσαις ὥς θεὸς διήγαγες,
 710.3 νῦν τέ σε ζηλῶ θανόντα, πρὶν κακῶν ἰδεῖν βάθος.
 710.4

πάντα γάρ, Δαρειΐ, ἀκούσῃ μῦθον ἐν βραχεῖ χρόνῳ·
 710.5 διαπεπόρθηται τὰ Περσῶν πράγμαθ', ὥς εἶπεῖν ἔπος.
 715.1 Δα.τίνι τρόπῳ; λοιμοῦ τις ἦλθε σκηπτός, ἢ στάσις πόλει;
 715.2 Βα.οὐδαμῶς· ἀλλ' ἄμφ' Ἀθήνας πᾶς κατέφθαρται στρατός.
 715.3 Δα.τίς δ' ἐμῶν ἐκεῖσε παίδων ἐστρατηλάτει; φράσον.
 715.4 Βα.θούριος Ξέρξης, κενώσας πᾶσαν ἡπείρου πλάκα.
 715.5 Δα.πεζὸς ἢ ναύτης δὲ πεῖραν τήνδ' ἐμώρανεν τάλας;
 720.1 Βα.ἀμφοτέρᾳ διπλοῦν μέτωπον ἦν δυοῖν στρατευμάτοιν.
 720.2 Δα.πῶς δὲ καὶ στρατὸς τοσόσδε πεζὸς ἦνυσεν περᾶν;
 720.3 Βα.μηχαναῖς ἔξευξεν Ἑλλης πορθμόν, ὥστ' ἔχειν πόρον.
 720.4 Δα.καὶ τόδ' ἐξέπραξεν, ὥστε Βόσπορον κλῆσαι μέγαν;
 720.5 Βα.ᾧδ' ἔχει γνώμης δέ που τις δαιμόνων ξυνήψατο.
 725.1 Δα.φεῦ, μέγας τις ἦλθε δαίμων, ὥστε μὴ φρονεῖν καλῶς.
 725.2 Βα.ὥς ἰδεῖν τέλος πάρεστιν οἶον ἦνυσεν κακόν.
 725.3 Δα.καὶ τί δὴ πράξασιν αὐτοῖς ᾧδ' ἐπιστενάζετε;
 725.4 Βα.ναυτικὸς στρατὸς κακωθεὶς πεζὸν ὥλεσε στρατόν.
 725.5 Δα.ᾧδε παμπήδην δὲ λαὸς πᾶς κατέφθαρται δορί;
 730.1 Βα.πρὸς τὰδ' ὥς Σούσων μὲν ἄστὺ πᾶν κενανδρίαν στένει—
 730.2 Δα.ᾧ πόποι κεδνῆς ἀρωγῆς κάπικουρίας στρατοῦ.
 730.3 Βα.Βακτρίων δ' ἔρρει πανώλης δῆμος † οὐδέ τις γέρων.
 730.4 Δα.ᾧ μέλεος, οἶαν ἄρ' ἦβην ξυμμάχων ἀπώλεσεν.
 730.5 Βα.μονάδα δὲ Ξέρξην ἔρημόν φασιν οὐ πολλῶν μέτα—
 735.1 Δα.πῶς τε δὴ καὶ ποῖ τελευτᾶν; ἔστι τις σωτηρία;
 735.2 Βα.ἄσμενον μολεῖν γέφυραν γαῖν δυοῖν ζευκτηρίαν.
 735.3 Δα.καὶ πρὸς ἡπειρον σεσῶσθαι τήνδε, τοῦτ' ἐτήτυμον;
 735.4 Βα.ναί· λόγος κρατεῖ σαφηνῆς τοῦτό γ'· οὐκ ἔνι στάσις.
 735.5 Δα.φεῦ, ταχεῖά γ' ἦλθε χρησμῶν πράξις, ἐς δὲ παῖδ' ἐμὸν
 740.1 Ζεὺς ἀπέσκηψεν τελευτὴν θεσφάτων· ἐγὼ δέ που
 740.2 διὰ μακροῦ χρόνου τὰδ' ἠϋχουν ἐκτελευτήσιν θεοῦς·
 740.3 ἀλλ', ὅταν σπεύδῃ τις αὐτός, χῶ θεὸς συνάπτεται.
 740.4 νῦν κακῶν ἔοικε πηγὴ πᾶσιν ἠύρῃσθαι φίλοις.
 740.5 παῖς δ' ἐμὸς τὰδ' οὐ κατειδὼς ἦνυσεν νέῳ θράσει·
 745.1 ὅστις Ἑλλήσποντον ἱρὸν δοῦλον ὥς δεσμώμασιν
 745.2 ἥλπισε σχήσιν ῥέοντα, Βόσπορον ῥόον θεοῦ·
 745.3 καὶ πόρον μετερρύθμιζε, καὶ πέδαις σφυρηλάτοις
 745.4 περιβαλὼν πολλὴν κέλευθον ἦνυσεν πολλῷ στρατῷ.
 745.5 θνητὸς ὢν θεῶν τε πάντων ὤφει, οὐκ εὐβουλία,
 unit_225.1 καὶ Ποσειδῶνος κρατήσιν· πῶς τὰδ' οὐ νόσος φρενῶν
 unit_225.2

εἶχε παῖδ' ἐμόν; δέδοικα μὴ πολὺς πλούτου πόνος
 unit_225.3 οὐμός ἀνθρώποις γένηται τοῦ φθάσαντος ἀρπαγῇ.
 unit_225.4 Βα.ταῦτά τοι κακοῖς ὁμιλῶν ἀνδράσιν διδάσκεται
 unit_225.5 θούριος Ξέρξης· λέγουσι δ' ὥς σὺ μὲν μέγαν τέκνοις
 755.1 πλοῦτον ἐκτήσω ξὺν αἰχμῇ, τὸν δ' ἀνανδρίας ὕπο
 755.2 ἔνδον αἰχμάζειν, πατρῶον δ' ὄλβον οὐδὲν αὐξάνειν.
 755.3 τοιάδ' ἐξ ἀνδρῶν ὄνειδῃ πολλάκις κλύων κακῶν
 755.4 τήνδ' ἐβούλευσεν κέλευθον καὶ στράτευμ' ἐφ' Ἑλλάδα.
 755.5 Δα.τοιγάρ σφιν ἔργον ἐστὶν ἐξειργασμένον
 760.1 μέγιστον, ἀείμνηστον, οἶον οὐδέπω
 760.2 τόδ' ἄστὺ Σούσων ἐξεκείνως' ἐμπεσόν,
 760.3 ἐξ οὔτε τιμὴν Ζεὺς ἄναξ τήνδ' ὥπασεν,
 760.4 ἔν' ἀνδρα πάσης Ἀσίδος μηλοτρόφου
 760.5 ταγεῖν, ἔχοντα σκῆπτρον εὐθυντήριον.
 765.1 Μῆδος γὰρ ἦν ὁ πρῶτος ἡγεμῶν στρατοῦ·
 765.2 ἄλλος δ' ἐκείνου παῖς τόδ' ἔργον ἤνυσεν·
 765.3 φρένες γὰρ αὐτοῦ θυμὸν ὠακοστρόφουν.
 765.4 τρίτος δ' ἀπ' αὐτοῦ Κῦρος, εὐδαίμων ἀνὴρ,
 765.5 ἄρξας ἔθηκε πᾶσιν εἰρήνην φίλοις·
 770.1 Λυδῶν δὲ λαὸν καὶ Φρυγῶν ἐκτήσατο,
 770.2 Ἴωνίαν τε πᾶσαν ἤλασεν βίᾳ.
 770.3 θεὸς γὰρ οὐκ ἤχθηρεν, ὥς εὐφρων ἔφυ.
 770.4 Κύρου δὲ παῖς τέταρτος ἠϋθυνε στρατόν.
 770.5 πέμπτος δὲ Μάρδος ἦρξεν, αἰσχύνῃ πάτρα
 775 θρόνοισί τ' ἀρχαίοισι· τὸν δὲ σὺν δόλῳ
 unit_231.1 Ἀρταφρένης ἔκτεινεν ἐσθλὸς ἐν δόμοις,
 unit_231.2 ξὺν ἀνδράσιν φίλοισιν, οἷς τόδ' ἦν χρέος.
 unit_231.3 [ἔκτος δὲ Μάραφης, ἑβδομος δ' Ἀρταφρένης.]
 unit_231.4 καγὼ πάλου τ' ἔκυρσα τοῦπερ ἤθελον,
 780.1 κάπεστράτευσα πολλὰ σὺν πολλῶ στρατῶ·
 780.2 ἀλλ' οὐ κακὸν τοσόνδε προσέβαλον πόλει.
 780.3 Ξέρξης δ' ἐμός παῖς νέος ἐὼν νέα φρονεῖ,
 780.4 κοῦ μνημονεύει τὰς ἐμὰς ἐπιστολάς·
 780.5 εὖ γὰρ σαφῶς τόδ' ἴστ', ἐμοὶ ξυνήλικες,
 785.1 ἅπαντες ἡμεῖς, οἱ κράτη τάδ' ἔσχομεν,
 785.2 οὐκ ἂν φανεῖμεν πῆματ' ἔρξαντες τόσα.
 785.3 Χο.τί οὖν, ἄναξ Δαρεῖε; ποῖ καταστρέφεις
 785.4 λόγων τελευτήν; πῶς ἂν ἐκ τούτων ἔτι
 785.5

πράσσοιμεν ὥς ἄριστα Περσικὸς λεώς;
 790.1 Δα.εἰ μὴ στρατεύοισθ' ἐς τὸν Ἑλλήνων τόπον,
 790.2 μῆδ' εἰ στράτευμα πλεῖον ἢ τὸ Μηδικόν.
 790.3 αὐτὴ γὰρ ἡ γῆ ξύμμαχος κείνοις πέλει.
 790.4 Χο.πῶς τοῦτ' ἔλεξας, τίνι τρόπῳ δὲ συμμαχεῖ;
 790.5 Δα.κτείνουσα λιμῶ τοὺς ὑπερπόλλους ἄγαν.
 795.1 Χο.ἀλλ' εὐσταλῇ τοι λεκτὸν ἀροῦμεν στόλον.
 795.2 Δα.ἀλλ' οὐδ' ὁ μείνας νῦν ἐν Ἑλλάδος τόποις
 795.3 στρατὸς κυρήσει νοστίμου σωτηρίας.
 795.4 Χο.πῶς εἶπας; οὐ γὰρ πᾶν στράτευμα βαρβάρων
 795.5 περᾶ τὸν Ἑλλης πορθμὸν Εὐρώπης ἄπο;
 unit_236.1 Δα.παῦροί γε πολλῶν, εἴ τι πιστεῦσαι θεῶν
 unit_236.2 χρὴ θεσφάτοισιν, ἐς τὰ νῦν πεπραγμένα
 unit_237.1 βλέψαντα· συμβαίνει γὰρ οὐ τὰ μέν, τὰ δ' οὔ.
 unit_237.2 κεῖπερ τάδ' ἐστί, πλήθος ἔκκριτον στρατοῦ
 unit_237.3 λείπει κεναῖσιν ἐλπίσιν πεπεισμένος.
 805.1 μίμνουσι δ' ἔνθα πεδίον Ἀσωπὸς ῥοαῖς
 805.2 ἄρδει, φίλον πιάσμα Βοιωτῶν χθονί·
 805.3 οὗ σφιν κακῶν ὕψιστ' ἐπαμμένει παθεῖν,
 805.4 ὕβρεως ἄποινα κᾶθέων φρονημάτων·
 805.5 οἳ γῆν μολόντες Ἑλλάδ' οὐ θεῶν βρέτη
 810.1 ἡδοῦντο συλᾶν οὐδὲ πιμπράναι νεώς·
 810.2 βωμοὶ δ' αἵστοι, δαιμόνων θ' ἰδρύματα
 810.3 πρόρριζα φύρδην ἐξανέστραπται βάθρων.
 810.4 τοιγὰρ κακῶς δράσαντες οὐκ ἐλάσσονα
 810.5 πάσχουσι, τὰ δὲ μέλλουσι, κοῦδέπω κακῶν
 815.1 κρηπὶς ὕπεστιν, ἀλλ' ἔτ' ἐκπιδύεται.
 815.2 τόσοι γὰρ ἔσται πέλανος αἵματοσφαγῆς
 815.3 πρὸς γῆ Πλαταιῶν Δωρίδος λόγχης ὕπο·
 815.4 θῖνες νεκρῶν δὲ καὶ τριτοσπόρῳ γονῇ
 815.5 ἄφωνα σηματοῦσιν ὄμμασιν βροτῶν
 820.1 ὥς οὐχ ὑπέρφευ θνητὸν ὄντα χρὴ φρονεῖν.
 820.2 ὕβρις γὰρ ἐξανθοῦς' ἐκάρπωσεν στάχυν
 820.3 ἄτης, ὅθεν πάγκλαυτον ἐξαμᾶ θέρος.
 820.4 τοιαῦθ' ὁρῶντες τῶνδε τὰπιτίμια
 820.5 μέμνησθ' Ἀθηνῶν Ἑλλάδος τε, μῆδέ τις
 825.1 ὑπερφρονήσας τὸν παρόντα δαίμονα
 825.2 ἄλλων ἐρασθεὶς ὄλβον ἐκχέῃ μέγαν.
 825.3

Ζεύς τοι κολαστής τῶν ὑπερκόμπων ἄγαν
 825.4 φρονημάτων ἔπεστιν, εὐθυνοσ βαρύς.
 825.5 πρὸς ταῦτ' ἐκείνον, σωφρονεῖν κεχρημένοι,
 830.1 πινύσκειτ' εὐλόγοισι νουθετήμασιν,
 830.2 λῆξαι θεοβλαβοῦνθ' ὑπερκόμπῳ θράσει.
 830.3 σὺ δ', ὦ γεραῖα μήτηρ ἢ Ξέρξου φίλη,
 830.4 ἔλθοῦς' ἐς οἴκους κόσμον ὅστις εὐπρεπῆς
 830.5 λαβοῦς' ὑπαντίαζε παιδί. † πάντα γὰρ
 835.1 κακῶν ὑπ' ἄλγους λακίδες ἀμφὶ σώματι
 835.2 στημορραγοῦσι ποικίλων ἐσθημάτων.
 835.3 ἀλλ' αὐτὸν εὐφρόνως σὺ πρᾶννον λόγοις
 835.4 μόνης γάρ, οἶδα, σοῦ κλύων ἀνέξεται.
 835.5 ἐγὼ δ' ἄπειμι γῆς ὑπὸ ζόφον κάτω.
 840.1 ὑμεῖς δέ, πρέσβεις, χαίρετ', ἐν κακοῖς ὅμως
 840.2 ψυχῇ διδόντες ἡδονὴν καθ' ἡμέραν,
 840.3 ὥς τοῖς θανοῦσι πλοῦτος οὐδὲν ὠφελεῖ.
 842.1 Χο.ῆ πολλὰ καὶ παρόντα καὶ μέλλοντ' ἔτι
 842.2 ἥλγης' ἀκούσας βαρβάροισι πήματα.
 845.1 Βα.ῶ δαῖμον, ὥς με πόλλ' ἐσέρχεται κακῶν
 845.2 ἄλγη, μάλιστα δ' ἦδε συμφορὰ δάκνει,
 845.3 ἀτιμίαν γε παιδὸς ἀμφὶ σώματι
 845.4 ἐσθημάτων κλύουσιν, ἢ νιν ἀμπέχει.
 845.5 ἀλλ' εἴμι, καὶ λαβοῦσα κόσμον ἐκ δόμων
 unit_248.1 ὑπαντιάζειν † ἐμῷ παιδί πειράσομαι. †
 unit_248.2 οὐ γὰρ τὰ φίλτατ' ἐν κακοῖς προδώσομεν.
 851.1 Χο.ῶ πόποι ἦ μεγάλας ἀγαθᾶς τε πο-[στρ. α.
 851.2 λισσονόμου βιοτᾶς ἐπεκύρσαμεν,
 851.3 εὖθ' ὁ γηραιὸς
 855.1 πανταρκῆς ἀκάκας ἄμαχος βασι-
 855.2 λεὺς ἰσόθεος Δα-
 unit_251.1 ρεῖος ἄρχε χώρας.
 unit_251.2 πρῶτα μὲν εὐδοκίμους στρατιάς ἀπε-[άντ. α.
 unit_251.3 φαινόμεθ', οἱ δὲ νομίσματα πύργινα
 860.1 πάντ' ἐπηύθυνον.
 860.2 νόστοι δ' ἐκ πολέμων ἀπόνους ἀπα-
 860.3 θεῖς <πάλιν> εὖ πρᾶσ-
 860.4 σοντας ἄγον [ἐς] οἴκους.
 863 ὅσας δ' εἶλε πόλεις πόρον οὐ διαβὰς Ἴαλος ποτα-
 865.1

μοῖο,[στρ. β.
 865.2 οὐδ' ἄφ' ἐστίας συθείς,
 867-869 οἶαι Στρυμονίου πελάγους Ἀχελώιδες εἰσὶ πάροιχοι
 870 Θρηκίων ἐπαύλων,
 871-872 λίμνας τ' ἔκτοθεν αἶ κατὰ χέρσον ἐληλαμέναι πέρι
 873.1 πύργον[άντ. β.
 873.2 τοῦδ' ἄνακτος ἄιον,
 875.1 Ἑλλας τ' ἀμφὶ πόρον πλατὺν εὐχόμεναι, μυχία τε Προ-
 875.2 ποντίς,
 875.3 καὶ στόμωμα Πόντου·
 880.1 νᾶσοί θ' αἶ κατὰ πρῶν' ἄλιον περικλυστοί[στρ. γ.
 880.2 τᾷδε γὰρ προσήμεναι
 882-883 οἶα Λέσβος ἐλαιόφυτός τε Σάμος,
 884 Χίος, ἥδὲ Πάρος,
 885.1 Νάξος, Μύκονος, Τήνω τε συνάπτους'
 885.2 ἄνδρος ἀγχιγιγίτων.
 889 καὶ τὰς ἀγχιάλους ἐκράτυνε μεσάκτους,[άντ. γ.
 890 Λῆμνον, Ἰκάρου θ' ἔδος,
 891-893 καὶ Ῥόδον ἥδὲ Κνίδον Κυπρίας τε πόλεις,
 894 Πάφον ἥδὲ Σόλους,
 895.1 Σαλαμῖνά τε, τᾷς νῦν ματρόπολις τῶνδ'
 895.2 αἰτία στεναγμῶν.
 897-899 καὶ τὰς εὐκτεάνους κατὰ κλῆρον Ἰαόνιον πολυάν-
 899 δρους[ἐπωδός.
 unit_271 Ἑλλάνων ἐκράτυνε † σφετέραις φρεσίν.
 901-902 ἀκάματον δὲ παρῆν σθένος ἀνδρῶν τευχηστήρων
 903.1 παμμείκτων τ' ἐπικούρων.
 903.2 νῦν δ' οὐκ ἀμφιλόγως θεότρεπτα τάδ' αὖ φέρομεν,
 905.1 πολέμοιο
 905.2 δμαθέντες μεγάλως πλαγαῖσι ποντίαισιν.
 908 ΞΕΡΞΗΣ
 908.1 ἰὼ ἰὼ,
 908.2 δύστηνος ἐγὼ στυγερᾶς μοίρας
 910.1 τῇσδε κυρήσας ἀτεκμαρτοτάτης,
 910.2 ὥς ὠμοφρόνως δαίμων ἐνέβη
 unit_278.1 Περσῶν γενεᾷ· τί πάθω τλήμων;
 unit_278.2 λέλυται γὰρ ἐμῶν γυίων ῥώμη.
 unit_278.3 τήνδ' ἡλικίαν ἐσιδόντ' ἀστῶν,
 915.1

εἴθ' ὄφελεν, Ζεῦ, κάμῃ μετ' ἀνδρῶν
 915.2 τῶν οἰχομένων
 915.3 θανάτου κατὰ μοῖρα καλύψαι.
 917.1 Χο.ὁτοτοῖ, βασιλεῦ, στρατιᾶς ἀγαθῆς
 917.2 καὶ περσονόμου τιμῆς μεγάλης,
 920.1 κόσμου τ' ἀνδρῶν,
 920.2 οὓς νῦν δαίμων ἐπέκειρεν.
 921.1 γὰρ δ' αἰάζει τὰν ἐγγαίαν
 921.2 ἥβαν Ξέρξῃ κταμέναν, Ἴαιδου
 921.3 σάκτορι Περσᾶν· † ἀγδαβάται γὰρ
 925.1 πολλοὶ φῶτες, χώρας ἄνθος,
 925.2 τοξοδάμαντες, πάνυ ταρφύς τις
 925.3 μυριάς ἀνδρῶν, ἐξέφθινται.
 925.4 αἰαῖ αἰαῖ κεδνᾶς ἀλκᾶς,
 925.5 Ἄσῖα δὲ χθών, βασιλεῦ γαίης,
 930 αἰνῶς αἰνῶς ἐπὶ γόνυ κέκλιται.
 930.1 Ξε.ὅδ' ἐγών, οἰοῖ, αἰακτός,[στρ. α.
 930.2 μέλεος γέννα γὰρ τε πατρώα
 unit_286 κακὸν ἄρ' ἐγενόμαν.
 935 Χο.νόστου σοι τὰν πρόσφθογον
 936-937 κακοφάτιδα βοάν, κακομέλετον ἰάν
 938-939 Μαριανδυνοῦ θρηνητῆρος
 940 πέμψω πέμψω, πολὺδακρυν ἰαχάν.
 940.1 Ξε.ἴετ' αἰανῇ [καὶ] πάνδυρτον[ἀντ. α.
 940.2 δύσθροον αὐδάν. δαίμων γὰρ ὅδ' αὖ
 940.3 μετάτροπος ἐπ' ἐμοί.
 943 Χο.ἦσω τοι τὰν πάνδυρτον,
 945 ζαπαθέα τε σέβων ἀλίτυπά τε βάρη,
 946-947 πόλεως γέννας πενθητῆρος.
 948 <κλάγξω> κλάγξω δὲ γόον ἀρίδακρυν.
 unit_296.1 <Ξε.> Ἰάων γὰρ ἀπηύρα,[στρ. β.
 unit_296.2 Ἰάων ναύφαρκτος
 unit_296.3 Ἄρης ἑτεραλκῆς
 unit_296.4 νυχίαν πλάκα κερσάμενος
 unit_296.5 δυσδαίμονά τ' ἀκτάν.
 955.1 Χο.—οἰοιοῖ, βόα καὶ πάντ' ἐκπεύθου.
 955.2 —ποῦ δὲ φίλων ἄλλος ὄχλος;
 955.3 —ποῦ δέ σοι παραστάται,
 unit_298.1

οἷος ἦν Φαρανδάκης,
 unit_298.2 Σούσας, Πελάγων, Δοτάμας, Ψάμμις,
 960.1 Σουσιस्कάνης τ', ἡδ' Ἀγαβάτας
 960.2 Ἀγαβάτανα λιπών;
 961.1 Ξε.όλοοὺς ἀπέλειπον[άντ. β.
 961.2 Τυρίας ἐκ ναὸς
 961.3 ἔρροντας ἐπ' ἀκταῖς
 965.1 Σαλαμινιάσι, στυφελοῦ
 965.2 θείνοντας ἐπ' ἀκτᾶς.
 966.1 Χο.—οἰοιοῖ, ποῦ δὴ σοι Φαρνοῦχος;
 966.2 —κάριόμαρδός γ' ἀγαθός;
 966.3 —ποῦ δὲ Σευάλκης ἄναξ,
 970.1 ἢ Λίλαιος εὐπάτωρ,
 970.2 Μέμφις, Θάρυβις, καὶ Μασίστρας,
 970.3 Ἀρτεμβάρης τ' ἡδ' Ὑσταίχμας;
 970.4 τάδε ς' ἐπανερόμαι.
 973 Ξε.ἰὼ ἰὼ μοι,[στρ. γ.
 975.1 τὰς ὠγυγίους κατιδόντες
 975.2 στυγνὰς Ἀθάνας πάντες ἐνὶ πιτύλῳ,
 975.3 ἔξ, ἔξ, τλάμονες ἀσπαίρουσι χέρσῳ.
 977 Χο.ἦ καὶ τὸν Πέρσαν αὐτοῦ
 unit_307 τὸν σὸν πιστὸν πάντ' ὀφθαλμὸν
 980.1 μυρία μυρία πεμπαστὰν
 980.2 Βατανώχου παῖδ' Ἀλπιστον
 980.3
 980.4 τοῦ Σησάμα τοῦ Μεγαβάτα,
 980.5 Πάρθον τε μέγαν τ' Οἰβάρην
 985.1 ἔλιπες ἔλιπες; ὦ ὦ <ὦ> δᾶων.
 985.2 Πέρσαις ἀγαυοῖς κακὰ πρόκακα λέγεις.
 988.1 Ξε.ἴυγγά μοι δῆτ'[άντ. γ.
 988.2 ἀγαθῶν ἐτάρων ὑπορίνεις,
 990.1 <ἄλαστ'> ἄλαστα στυγνὰ πρόκακα λέγων.
 990.2 βοᾷ βοᾷ <μοι> μελέων ἔντοσθεν ἦτορ.
 991.1 Χο.καὶ μὴν ἄλλους γε ποθοῦμεν,
 991.2 Μάρδων ἀνδρῶν μυριοταγὸν
 991.3 Ξάνθην, Ἀρίων τ' Ἀγχάρην,
 995.1 Δίαιξιν τ' ἡδ' Ἀρσάκην
 995.2 ἱππιάνακτας,
 995.3

κήγδαδάταν καὶ Λυθίμναν
 998-999 Τόλμον τ' αἰχμᾶς ἀκόρεστον.
 unit_315 ἔταφον ἔταφον, οὐκ ἀμφὶ σκηναῖς
 unit_316.1 τροχηλάτοις, <οὐκ> ὄπιθεν ἐπομένους.
 unit_316.2 Ξε.βεβᾶσι γὰρ τοίπερ ἀγρέται στρατοῦ.[στρ. δ.
 unit_316.3 Χο.βεβᾶσιν, οἷ, νώνυμοι.
 unit_316.4 Ξε.ἰή ἰή, ἰὼ ἰὼ.
 1005.1 Χο.ἰὼ ἰὼ, δαίμονες,
 1005.2 ἔθεσθ' ἄελπτον κακὸν
 1005.3 διαπρέπον, οἶον δέδορκεν Ἄτα.
 1007.1 Ξε.πεπλήγμεθ' οἷα δι' αἰῶνος τύχα[άντ. δ.
 1007.2 Χο.πεπλήγμεθ'· εὐδηλα γάρ·
 1010.1 Ξε.νέα νέα δύα δύα·
 1010.2 Χο.Ἰαόνων ναυβατᾶν
 1010.3 κύρσαντες οὐκ εὐτυχῶς.
 1010.4 δυσπόλεμον δὴ γένος τὸ Περσᾶν.
 1013 Ξε.πῶς δ' οὔ; στρατὸν μὲν τοσοῦ-[στρ. ε.
 1015.1 τον τάλας πέπληγμαι.
 1015.2 Χο.τί δ' οὐκ ὄλωλεν, μεγάλατε, Περσᾶν;
 1017-1018 Ξε.όρᾳς τὸ λοιπὸν τόδε τᾶς ἐμᾶς στολᾶς;
 1019 Χο.όρῳ ὀρῶ.
 1020.1 Ξε.τόνδε τ' οἰστοδέγμονα—
 1020.2 Χο.τί τόδε λέγεις σεσωμένον;
 1020.3 Ξε.θησαυρὸν βελέεσσιν.
 1020.4 Χο.βαιά γ' ὥς ἀπὸ πολλῶν.
 1020.5 Ξε.ἐσπανίσμεθ' ἄρωγῶν.
 1025.1 Χο.Ἰάνων λαὸς οὐ φυγαίχμας.
 1025.2 Ξε.ἄγαν ἄρειος κατεῖ-[άντ. ε.
 1025.3 δον δὲ πῆμ' ἄελπτον.
 1028-1029 Χο.τραπέντα ναύφρακτον ἐρεῖς ὅμιλον;
 1030.1 Ξε.πέπλον δ' ἐπέρρηξ' ἐπὶ συμφορᾷ κακοῦ.
 1030.2 Χο.παπαῖ παπαῖ.
 1030.3 Ξε.καὶ πλέον ἢ παπαῖ μὲν οὔν.
 1030.4 Χο.δίδυμα γάρ ἐστι καὶ τριπλᾶ—
 1030.5 Ξε.λυπρά, χάρματα δ' ἐχθροῖς.
 1035.1 Χο.καὶ σθένος γ' ἐκολούθη—
 1035.2 Ξε.γυμνός εἰμι προπομπῶν.
 1035.3 Χο.φίλων ἄταισι ποντίαισιν.
 1037.1

- Ξε.δίαινε δίαινε πῆμα· πρὸς δόμους δ' ἴθι.[στρ. ζ.
- 1037.2 Χο.διαίνομαι γοεδνὸς ὦν.
- 1040.1 Ξε.βόα νυν ἀντίδουπά μοι.
- 1040.2 Χο.δόσιν κακὰν κακῶν κακοῖς.
- 1040.3 Ξε.ἴυζε μέλος ὁμοῦ τιθείς.
- 1040.4 Χο.ὀτοτοτοτοῖ.
- 1040.5 βαρεῖά γ' ἄδε συμφορά.
- 1045 οἴ, μάλα καὶ τόδ' ἄλγῳ.
- 1045.1 Ξε.ἔρεσς' ἔρεσσε καὶ στέναζ' ἐμὴν χάριν.[ἀντ. ζ.
- 1045.2 Χο.αἰαῖ αἰαῖ, δὺα δὺα.
- 1045.3 Ξε.βόα νυν ἀντίδουπά μοι.
- 1045.4 Χο.μέλειν πάρεστι, δέσποτα.
- unit_333.1 Ξε.ἐπορθίαζέ νυν γόοις.
- unit_333.2 Χο.ὀτοτοτοτοῖ.
- unit_333.3 μέλαινα δ' ἀμμεμείζεται,
- unit_334.1 οἴ, στονόεσσα πλαγά.
- unit_334.2 Ξε.καὶ στέρν' ἄρασσε κάπιβόα τὸ Μύσιον.[στρ. η.
- 1055.1 Χο.ἀνία, ἀνία.
- 1055.2 Ξε.καὶ μοι γενείου πέρθε λευκήρη τρίχα.
- 1055.3 Χο.ἄπριγδ' ἄπριγδα μάλα γοεδνά.
- 1055.4 Ξε.αὐτεῖ δ' ὀξύ.
- 1055.5 Χο.καὶ τάδ' ἔρξω.
- 1060.1 Ξε.πέπλον δ' ἔρεικε κολπίαν ἀκμῇ χερῶν.[ἀντ. η.
- 1060.2 Χο.ἀνία, ἀνία.
- 1060.3 Ξε.καὶ ψάλλ' ἔθειραν καὶ κατοίκτισαι στρατόν.
- 1060.4 Χο.ἄπριγδ' ἄπριγδα μάλα γοεδνά.
- 1060.5 Ξε.διαίνου δ' ὅσσε.
- 1065 Χο.τέγγομαί τοι.
- 1065.1 Ξε.βόα νυν ἀντίδουπά μοι.[ἐπωδός.
- 1065.2 Χο.οἰοῖ οἰοῖ.
- 1068-1069 Ξε.αἰακτὸς ἐς δόμους κίε.
- 1070.1 Χο.ἰὼ ἰὼ [Περσὶς αἶα δύσβατος.]
- 1070.2 Ξε.ἰὼὰ δὴ κατ' ἄστν.
- 1070.3 Χο.ἰὼὰ δῆτα, ναὶ ναί.
- 1070.4 Ξε.γοᾶσθ' ἀβροβάται.
- 1070.5 Χο.ἰὼ ἰὼ, Περσὶς αἶα δύσβατος.
- 1075.1 Ξε.ἡῆ ἡῆ, τρισκάλμοισιν,
- 1075.2 ἡῆ ἡῆ, βάρισιν ὀλόμενοι.
- unit_342

Χοπέμψω τοί σε δυσθρόοις γόοις.